
Skandaproktam Sadashivavigrahavarnanam

ಸ್ಕಂದಪ್ರೋಕ್ತಂ ಸದಾಶಿವವಿಗ್ರಹವರ್ಣನಂ

Document Information



Text title : Skandaproktam Sadashivavigrahavarnanam

File name : skandaproktaMsadAshivavigrahavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 36 | 1-30||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಸ್ಕಂದಪ್ರೋಕ್ತಂ ಸದಾಶಿವವಿಗ್ರಹವರ್ಣನಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಜೈಗೀಷವ್ಯಸ್ಕಂದಸಂವಾದೇ -

ಸ್ಕಂದ ಉವಾಚ .

ಶಿವೇನೋಕ್ತಂ ಸಮಾಸೇನ ದೇವ್ಯೈ ದೇವೇನ ಕೀರ್ತಿತಂ .

ಶೃಣುಷ್ವ ಮುನಿಭಿಃ ಸಾಧಂ ಗಣೈಃ ಸುರಗಣೈಃ ಸಹ .. 1..

ಪುರಾ ಕಲ್ಪಾಂತರೇ ಶಂಭುಃ ಸೃಷ್ಟ್ವಾಪಾಯಮಚಿಂತಯತ್ .

ಪಂಚಾನನಃ ಸ್ವಯಂ ಜಾತೋ ಮಾಯಾಸ್ವೀಕೃತವಿಗ್ರಹಃ .. 2..

ತೇಜೋರಾಶಿಃ ಸ್ವಪ್ರಕಾಶಃ ಸ್ವಭಾಸಾ ಭಾಸಯಂಜಗತ್ .

ವದನಾನಿ ಮಹೇಶಸ್ಯ ಪ್ರಾದುರಾಸನ್ ಸಮಂತತಃ .. 3..

ಪ್ರಾಕೃತ್ಯಕ್ಷಕಕ್ಷಿಣೋದೀಚ್ಯಾಂ ಊರ್ಧ್ವಂ ವರ್ಣೈಶ್ಚ ಪಂಚಭಿಃ .

ತ್ಯಕ್ಷಾಣಿ ಚಾಭ್ರಗಂಗೇಂದ್ರಶೇಖರಾಣಿ ಸಮಂತತಃ .. 4..

ತಮಪೂರ್ವಮುಖಂ ಸೌಮ್ಯಂ ಶುದ್ಧಸ್ಫಟಿಕಸನ್ನಿಭಂ .

ಬಾಲೇಂದುಮಕುಟಂ ತ್ಯಕ್ಷಂ ಸುಸ್ಮಿತಂ ಕರುಣಾಧಿಕಂ .. 5..

ವಿರಾಟ್ ತತಃ ಪ್ರಾದುರಭೂನ್ನಕಾರಾತ್ಮಾ ಪ್ರಜಾಪತಿಃ .

ಭೂರಭೂಚ್ಚ ತತೋ ವಿಪ್ರ ಪ್ರತಿಷ್ಠಾ ಶಾಶ್ವತೀ ತತಃ .. 6..

ಸ ಏವ ಭಗವಾನ್ ಬ್ರಹ್ಮಾ ಲೋಕಸರ್ಗೇ ಪಿತಾಮಹಃ .

ಅಘೋರಂ ದಕ್ಷಿಣಂ ವಕ್ತ್ರಂ ಪ್ರಾದುರಾಸೀನ್ಮಹೇಶಿತುಃ .. 7..

ದಂಷ್ಟ್ರಾಕರಾಲಭ್ಯಕುಟೀನಿಟಾಲಾಕ್ಷಂ ಜಗತ್ಪ್ರಭುಂ .

ಇಂದ್ರನೀಲಸಮಾಕಾರಂ ತ್ಯಕ್ಷಂ ಬಾಲೇಂದುಭೂಷಿತಂ .. 8..

ಸ್ವರಾಡಾಖ್ಯಸ್ತತೋ ರುದ್ರಃ ಶೂಲಹಸ್ತೋ ವಿನಿರ್ಗತಃ .

ಮಹಾರವಾಚ್ಯೋ ಭಗವಾನ್ ಜ್ಯೋತಿಷಾಮಯನಸ್ತದಾ .. 9..

ಊಧಸದ್ಯೋಜಾತಮುಖಂ ಶಂಭೋ ಶಾರದಾಂಭೋದಸಚ್ಚವಿ .

ದೀಪ್ತತ್ರಿಣಯನಂ ಸೋಮಧಾಮಸಾಮಿಶಿಖಂ ಮುನೇ .. 10..

ಸಮ್ರಾಡಾಖ್ಯಸ್ತತೋ ವಿಷ್ಣುಃ ಶಿಕಾರಾದುದ್ಭವೋ ಹ .

ಆಪಸ್ತಸ್ಮಾತ್ಸಮುದ್ಭೂತಾ ಲೋಕೇ ಸರ್ಗೇ ಪುರಾ ಮುನೇ .. 11..

ವಾಮದೇವಮುಖಂ ಶಂಭೋಃ ಪ್ರಾದುರ್ಭೂತಂ ತದಾವಶಾತ್ .

ಪದ್ಮರಾಗಸಮಪ್ರಖ್ಯಂ ಭಾಲೇಂದುಕೃತಶೇಖರಂ .. 12..
 ತ್ಯಕ್ಷಂ ಪ್ರಸನ್ನವದನಂ ವಕಾರಾಖ್ಯಾದಪೀಶ್ವರಃ .
 ವಾಯುಃ ಪ್ರಾಣಶರೀರಾತ್ಮಾ ಜಗತಾಂ ಸಂಬಭೂವ ಹ .. 13..
 ಈಶಾನಾಖ್ಯಂ ಮುಖಂ ಶಂಭೋಃ ಪರ್ವಶರ್ವರಿನಾಥವತ್ .
 ತ್ರಿಲೋಚನಂ ಚಂದ್ರಚೂಡಮುದಭೂದ್ಯಾದಿದೈವತಂ .. 14..
 ಸದಾಶಿವೋಪಕಾರಾಚ್ಚ ಪ್ರಾದುರ್ಭೂತೋ ಮಹೇಶ್ವರಾತ್ .
 ಪಂಚಬ್ರಹ್ಮಮಯಾಕಾರಾ ಮೂರ್ತಯೋಽಮೀ ಮಹೇಶಿತುಃ .. 15..
 ತುರಿಯಾಚ್ಚ ತದೋಂಕಾರಃ ಪ್ರಾದುರ್ಭೂತೋಽರ್ಥವಾಚಕಃ .
 ಪಂಚ ಸಾದಾಖ್ಯರೂಪಾಸ್ತೇ ಶಿವವಕ್ತ್ರಾದ್ವಿನಿರ್ಗತಾಃ .. 16..
 ಜಗತಾಮುಪಕಾರಾಯ ಬ್ರಹ್ಮವಿಷ್ಣುಮಹೇಶ್ವರಾಃ .
 ಸದಾಶಿವಶ್ಚೇಶ್ವರಶ್ಚ ಪಂಚಬ್ರಹ್ಮಾಣಿ ಇತ್ಯಮೀ .. 17..
 ಸೃಷ್ಟಿಸ್ಥಿತ್ಯುಪಸಂಹಾರತಿರೋಧಾನಾನುದರ್ಶಕಾಃ .
 ಪಂಚಾಕ್ಷರೋದ್ಭವಾಶ್ಚೇತ್ಯಮುದ್ಭೂವ ಭವಾನ್ ಮುನೇ .. 18..
 ಮುಖಾದಿಕ್ರಮತಃಪೂರ್ವಂ ಶಂಭೋರಂಭೋಜಸಂಭವಃ .
 ನಿಯುಕ್ತಃ ಸೃಷ್ಟಿಕರಣೇ ಪಾಲನೇ ಚಾಂಬುಜೇಕ್ಷಣಃ .. 19..
 ರುದ್ರಃ ಸಂಹರಣೇ ಯುಕ್ತೋ ನಿಯುಕ್ತಃ ಶೂಲಪಾಣಿನಾ .
 ತಿರೋಧಾನೇಽಸ್ಯ ಜಗತ ಈಶ್ವರೋ ವಿನಿಯೋಜಿತಃ .. 20..
 ಸದಾಶಿವೋಽನುಗ್ರಹಣೇ ಜಗತೋಽಸ್ಯ ನಿಯೋಜಿತಃ .
 ಮಹಾದೇವೇನ ವಿಪ್ರೇಂದ್ರ ಭೂತಾದಿಕ್ರಮವರ್ಣಕೈಃ .. 21..
 ಏತೇ ಹಿ ಪಶವಃ ಪ್ರೋಕ್ತಾಃ ಪತಿರೇಷಾಂ ಮಹೇಶ್ವರಃ .
 ಪ್ರಣವನ್ಯಾರ್ಥ ಏವೇಹ ಅನ್ಯೇ ಸರ್ವೇ ಕ್ರಮೇಶ್ವರಾಃ (?) .. 22..
 ಪ್ರಕಾಶ್ಯಃ ಸರ್ವವರ್ಣಾನಾಂ ಶಿವ ಏವ ಮಹೇಶ್ವರಃ .
 ಪಂಚಾಕ್ಷರಮಿದಂ ಶ್ರೌತಂ ಶತರುದ್ರೀಯಮಧ್ಯಗಂ .. 23..
 ವಾಮದೇವೋಽಸ್ಯ ಋಷಿರಾಟ್ ಪಂಕ್ತಿಶ್ಚಂದಃ ಪ್ರಕೀರ್ತಿತಂ .
 ಸದಾಶಿವೋಽಸ್ಯ ದೇವೋ ಹಿ “ಅಂ” ಬೀಜಂ ಶಕ್ತಿರುಂ (“ಉಂ”) ಮುನೇ ..
 ಬ್ರಹ್ಮಬೀಜಮಿದಂ ಮಂತ್ರಂ ಮಂ ಕೀಲಕ ಮುದೀರಿತಂ .
 ಅಂಗುಲೀದೇಹವಕ್ತ್ರೇಷು ನೃಸೇತ್ಪಂಚಾಕ್ಷರಂ ಮನುಂ .. 25..
 ಓಂ ನಂ ತತ್ಪುರುಷಾಯ ಮಂ ಅಘೋರಂ ಪ್ರಚಕ್ಷತೇ .
 ಶಿಂ ಸದ್ಯೋಜಾತಕಾಯ ವಾಂ ವಾಮಾಯೇತಿ ವಾ ಮುನೇ .. 26..
 ಯಂ ಈಶಾನಾಯೇತಿ ಮುನೇ ನಮೋಽನ್ತೇನ ನೃಸೇತ್ಪಮಾತ್ .
 ಅಂಗುಲೀಷು ಹೃದಿನ್ಯಾಸಂ ಕೃತ್ವಾಂಗೇಷು ಮುನೀಶ್ವರ .. 27..
 ಸರ್ವಜ್ಞಧಾಮ್ನೇ ಹೃದಯಂ ತೃಪ್ತಿಧಾಮ್ನೇ ಶಿರಸ್ತಥಾ .

ಶಿಖಾಮನಾದಿಧಾಮ್ನೇ ಚ ಕವಚೇ ಚ ಸ್ವತಂತ್ರಕಂ .. 28..

ಅಲುಪ್ತಶಕ್ತಿಧಾಮ್ನೇ ಚ ನೇತ್ರತ್ರಯಮಧಾಸ್ತಕಂ .

ಅನಂತಶಕ್ತಿಧಾಮ್ನೇ ಚೇತ್ಯಂಗನ್ಯಾಸಂ ಚರೇತ್ಯಮಾತ್ .. 29..

ವ್ಯಾಹೃತ್ಯಾ ದಿಗ್ಬಂಧನಂ ಚೈವ ಕೃತ್ವಾ ಮೂಲೇನ ರೋಧಯೇತ್ .

ಪ್ರಜ್ಞಾನಘನಮಾನಂದಂ ಕಲ್ಯಾಣಂ ಶಿವಮವ್ಯಯಂ .. 30..

ಧ್ಯಾಯೇದಹಮಿತಿ ಸ್ವಸ್ಥೋ ಸ್ವಸ್ಥಾನ್ಯಕ್ಷಾಣಿ ಧಾರಯೇತ್ .

ಧ್ಯಾಯೇದೇವಂ ವಿರೂಪಾಕ್ಷಂ ಷಡಕ್ಷರವಿಧೌ ಮುನೇ .. 31..

ಧ್ಯಾನಂ

ಬಿಭ್ರದ್ಬೋರ್ಭಿಃ ಕುರಾರಂ ಮೃಗಮಭಯಕರೌ ಸುಪ್ರಸನ್ನೋ ಮಹೇಶಃ

ಸರ್ವಾಲಂಕಾರದೀಪ್ತಃ ಸರಸಿಜನಿಲಯೋ ವ್ಯಾಘ್ರಚರ್ಮೋತ್ತರೀಯಃ .

ಧೈಯೋ ಮುಕ್ತಾಪರಾಗದ್ಯುತಿರಮೃತರಸಾಪೂರ್ಣಕುಂಭಾತ್ಮಹಸ್ತಃ

ತ್ರಯಕ್ಷಃ ಕೋಟೀರಕೋಟೀಘಟಿತತುಹಿನರೋಚಿಕಲೋತ್ತುಂಗಮೌಲಿಃ ..

.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪುರಾಣಂ ಸದಾಶಿವವಿಗ್ರಹವರ್ಣನಂ

ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 36 . 1-30..

- .. shrIshivarahasyam . IshvarAkhyah dashamAMshaH . adhyAyaH 36 . 1-30..

Notes:

Skanda ಸ್ಕಂದ describes to Jaigīṣavya ಜೈಗೀಷವ್ಯ about the Five Aspects of Sadāśiva ಸದಾಶಿವ through which He conducts with His Anugraha ಅನುಗ್ರಹ, the key functions in The Universe - viz. Sṛṣṭi ಸೃಷ್ಟಿ, Sthiti ಸ್ಥಿತಿ, Upasamhāra ಉಪಸಂಹಾರ, Tirodhāna ತಿರೋಧಾನ and Anudarśana ಅನುದರ್ಶನ.

Sadāśiva ಸದಾಶಿವ manifests with each of His Five Faces adorned with Three Eyes, facing a specific Direction and representing the respective akṣara ಅಕ್ಷರ of the ŚivaPañcākṣara ಶಿವಪಂಚಾಕ್ಷರ i.e. Namaḥ Śivāya ನಮಃ ಶಿವಾಯ - that is found in the middle of the Śatarudrīyam ಶತರುದ್ರೀಯಂ. These Five are:

Tatpuruṣa - East - Na-kāra ತತ್ಪುರುಷ - ನ-ಕಾರ,

Aghora - South - Ma-kāra ಅಘೋರ - ದಕ್ಷಿಣ - ಮ-ಕಾರ,

Sadyojāta - West - Śi-kāra ಸದ್ಯೋಜಾತ - ಶಿ-ಕಾರ,

Vāmadeva - North - Va-kāra ವಾಮದೇವ - ವ-ಕಾರ,

Īśāna - Zenith - Ya-kāra ಈಶಾನ - ಯ-ಕಾರ.

Skanda ಸ್ಕಂದ describes about Nyāsa ನ್ಯಾಸ of the ŚivaṢaḍakṣaraMantra
ಶಿವಷಡಕ್ಷರಮಂತ್ರ i.e. Oṃ Namaḥ Śivāya ಓಂ ನಮಃ ಶಿವಾಯ; with Oṃ ಓಂ
being the Turīya ತುರೀಯ.

Proofread by Ruma Dewan

——
Skandaproktam Sadashivavigrahavarnanam

pdf was typeset on September 10, 2024

——
Please send corrections to sanskrit@cheerful.com

